



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII]

FRIDAY, FEBRUARY 25, 2022 / PHALGUNA 6, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૫મી ફેબ્રુઆરી, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ અને રોજગાર વિભાગના તારીખ: ૧૪-૦૬-૨૦૨૧ના સરકારી જાહેરનામા ક્રમાંક: જીએચઆર/૨૦૨૧/૮૧/એલબીએલ/૧૯૨૦૨૦/૫૧૦૪૬૦/એમ.૩. - નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

NOTIFICATION

Regarding

Amendment to the Contract Labour (Regulation and Abolition) (Gujarat) Rules, 1972

કન્ટ્રાક્ટ મજૂર (નિયમન અને નાબૂદી) (ગુજરાત) નિયમો, ૧૯૭૨ સુધારવા સંબંધી

જાહેરનામું

શ્રમ અને રોજગાર વિભાગ

સચિવાલય, ગાંધીનગર, ૧૪મી જૂન, ૨૦૨૧.

કન્ટ્રાક્ટ મજૂર (નિયમન અને નાબૂદી) અધિનિયમ, ૧૯૭૦.

ક્રમાંક: જીએચઆર/૨૦૨૧/૮૧/એલબીએલ/૧૯૨૦૨૦/૫૧૦૪૬૦/એમ૩:- કન્ટ્રાક્ટ મજૂર (નિયમન અને નાબૂદી) અધિનિયમ, ૧૯૭૦ (સન ૧૯૭૦ના ૩૭મા)ની કલમ ૩૫ ની પેટા-કલમ (૧)થી ફરમાવ્યા પ્રમાણે, શ્રમ અને રોજગાર વિભાગના, તારીખ: ૨૬મી માર્ચ, ૨૦૨૧ના સરકારી જાહેરનામા ક્રમાંક: જીએચઆર/૨૦૨૧/૨૩/એલબીએલ/૧૯૨૦૨૦/૫૧૦૪૬૦/એમ(૩) હેઠળ, અમુક નિયમોનો મુસદ્દો તારીખ: ૩૧મી માર્ચ, ૨૦૨૧ના ગુજરાત સરકારના રાજપત્ર ભાગ-૪-એ ના પાના નં. ૪૨-૧ થી ૪૨-૨ પર પ્રસિદ્ધ કર્યો હતો અને તેનાથી અસર થવાનો સંભવ હોય તેવી તમામ વ્યક્તિઓ પાસેથી, સદરહુ જાહેરનામાની રાજપત્રમાં પ્રસિદ્ધિની તારીખથી ત્રીસ દિવસની અંદર વાંધો અને સૂચન મંગાવવામાં આવ્યા હતા;

અને સદરહુ જાહેરનામાના મુસદ્દાના સંબંધમાં, સરકારને કોઈ વાંધો અથવા સૂચન મળેલ નથી;

તેથી હવે, કન્ટ્રાક્ટ મજૂર (નિયમન અને નાબૂદી) અધિનિયમ, ૧૯૭૦ (સન ૧૯૭૦ના ૩૭મા)ની કલમ ૩૫-થી મળેલી સત્તાની રૂએ, ગુજરાત સરકાર, આથી, કન્ટ્રાક્ટ મજૂર (નિયમન અને નાબૂદી) (ગુજરાત) નિયમો, ૧૯૭૨ વધુ સુધારવા નીચેના નિયમો કરે છે:-

૧. (૧) આ નિયમો, કન્ટ્રાક્ટ મજૂર (નિયમન અને નાબૂદી) (ગુજરાત સુધારા) નિયમો, ૨૦૨૧ કહેવાશે.
(૨) તે, રાજપત્રમાં તેની પ્રસિદ્ધિની તારીખે અમલમાં આવશે.
૨. કન્ટ્રાક્ટ મજૂર (નિયમન અને નાબૂદી) (ગુજરાત) નિયમો, ૧૯૭૨ (જેનો આમાં હવે પછી, “સદરહુ નિયમો” તરીકે ઉલ્લેખ કર્યો છે તે)માં,-
(૧) નિયમ ૪૭ કમી કરવો;
(૨) નિયમ ૫૦ કમી કરવો;
(૩) નિયમ ૭૯ કમી કરવો.
૩. સદરહુ નિયમોમાં, નિયમ ૮૦-માં, પેટા-નિયમ (૧) માં, “અથવા ત્રણ કિલોમીટર ત્રિજ્યાની અંદર આવતા સ્થળે” એ શબ્દો કમી કરવા.
૪. સદરહુ નિયમોમાં, નિયમ ૮૧માં, પેટા-નિયમ (૨) કમી કરવો.
૫. સદરહુ નિયમોમાં, નિયમ ૮૨-ને બદલે, નીચેનો નિયમ મૂકવો,-
“૮૨. દરેક સંસ્થા/કન્ટ્રાક્ટર/મુખ્ય માલિક-એ ગુજરાત મજૂર કાયદા (સુધારા) અધિનિયમ, ૧૯૧૫ હેઠળ સ્વ-પ્રમાણીકરણ-સહ- એકત્રિત વાર્ષિક પત્રક યોજના હેઠળ ઠરાવ્યા પ્રમાણે એનેક્ષર-૫-માં એકત્રિત વાર્ષિક પત્રક, જરૂરી દસ્તાવેજ અને માહિતી સાથે રજૂ કરવું જોઈશે. પત્રક દર વર્ષે ૧લી જાન્યુઆરી અને ૧લી માર્ચ-ની વચ્ચેની મુદતમાં ઓનલાઈન રજૂ કરી શકાશે.”.
૬. સદરહુ નિયમોમાં, નમૂનો ૨૪ અને નમૂનો ૨૫ કમી કર્યા છે.

ગુજરાતના રાજ્યપાલશ્રીના હુકમથી અને તેમના નામે,

ગગુભા રાજ,
સરકારના નાયબ સચિવ.

